

॥ श्रीआञ्जनेयसहस्रनामस्तोत्रं
हनुमत्सहस्रनामस्तोत्रं च ॥

.. shrI Anjaneya or Hanuman
Stotra of 1000 Names ..

sanskritdocuments.org

August 20, 2017

.. shrI Anjaneya or Hanuman Stotra of 1000 Names ..

॥ श्रीआञ्जनेयसहस्रनामस्तोत्रं हनुमत्सहस्रनामस्तोत्रं च ॥

Sanskrit Document Information



Text title : Anjaneya sahasranAmastotram

File name : anjaneya1000.itx

Category : sahasranAma, hanumaana, stotra

Location : doc_hanumaana

Language : Sanskrit

Subject : philosophy/hinduism/religion

Transliterated by : Saraswathi, Shri Devi Kumar, PSA Easwaran

Proofread by : PSA Easwaran psaeaswaran at gmail, Gopal Upadhyay

Description-comments : From Hanumatstutimanjari, Mahaperiaval Publication

Acknowledge-Permission: Late Vaidya S.V. Radhakrishna Sastri

Latest update : September 22, 2016

Send corrections to : Sanskrit@cheerful.com


Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org



॥ श्रीआञ्जनेयसहस्रनामस्तोत्रम् ॥

ऋषय ऊचुः ।
ऋषे लोहगिरि प्राप्तः सीताविरहकातरः ।
भगवान् किं व्यधाद्रामस्तत्सर्वं ब्रूहि सत्वरम् ॥
वाल्मीकिरुवाच ।
मायामानुष देहोऽयं ददर्शाग्रे कपीश्वरम् ।
हनुमन्तं जगत्स्वामी बालार्कसम तेजसम् ॥
स सत्वरं समागम्य साष्टाङ्गं प्रणिपत्य च ।
कृताञ्जलिपुटो भूत्वा हनुमान् राममब्रवीत् ॥
श्री हनुमानुवाच ।
धन्योऽस्मि कृतकृत्योऽस्मि दृष्ट्वा त्वत्पादपङ्कजम् ।
योगिनामप्यगम्यं च संसारभय नाशनम् ।
पुरुषोत्तमं च देवेशं कर्तव्यं तन्निवेद्यताम् ॥
श्री रामचन्द्रोवाच ।
जनस्थानं कपिश्रेष्ठ कोऽप्यागत्य विदेहजाम् ।
हृतवान् विप्रसंवेशो मारीचानुगते मयि ॥
गवेष्यः साम्प्रतं वीरः जानकी हरणे परः ।
त्वया गम्यो न को देशस्त्वं च ज्ञानवतावरः ॥
सप्तकोटि महामन्त्रमन्त्रितावयवः प्रभुः ।
ऋषय उचुः ।
को मन्त्र किञ्च तद्धानं तन्नो ब्रूहि यथार्थता । यथार्थतः
कथासुधारसं पीत्वा न तृप्यामः परंतप ॥ १ ॥
वाल्मीकिरुवाच ।
मन्त्रं हनुमतो विद्धि भुक्तिमुक्ति प्रदायकम् ।
महारिष्ट महापाप महादुःख निवारणम् ॥ २ ॥
मन्त्रम् ।
ॐ ऐं ह्रीं श्रीं हनुमते रामदूताय लङ्का विध्वंसनाय
अञ्जनीगर्भसम्भूताय शाकिनीढाकिनी विध्वंसनाय
किलिकिलि बु बु कारणे विभीषणाय हनुमदेवाय
ॐ श्रीं ह्रीं ह्रौं हां हूं फट् स्वाहा ॥

अन्यं हनुमतो मन्त्रं सहस्रं नामसञ्ज्ञितम् ।
जानन्तु ऋषयः सर्वे महादुरितनाशनम् ॥ ३ ॥
यस्य संस्मरणात् सीतां लब्ध्वा राज्यमकण्टकम् ।
विभीषणाय च ददावात्मानं लब्धवान् यथा ॥ ४ ॥
ऋषय ऊचुः

सहस्रनामसन्मन्त्रं दुःखाघौघनिवारणम् ।
वाल्मीके ब्रूहि नस्तूर्णं शुश्रूषामः कथां पराम् ॥
वाल्मीकिरुवाच ।

शृण्वन्तु ऋषयः सर्वे सहस्रनामकं स्तवम् ।
स्तवानामुत्तमं दिव्यं सदर्थस्य प्रकाशकम् ॥

ॐ अस्य श्रीहनुमत्सहस्रनामस्तोत्र मन्त्रस्य श्रीरामचन्द्रऋषिः ।
अनुष्टुप्छन्दः । श्रीहनुमान्महारुद्रो देवता ।
हीं श्रीं हौं हां बीजं । श्रीं इति शक्तिः ।
किलिकिल बु बु कारेण इति कीलकम् ।
लङ्काविध्वंसनेति कवचम् । मम सर्वोपद्रवशान्त्यर्थं
मम सर्वकार्यसिद्ध्यर्थं जपे विनियोगः ॥
॥ ऋष्यादिन्यासः ॥

श्रीरामचन्द्रऋषये नमः शिरसि ।
अनुष्टुप्छन्दसे नमः मुखे ।
श्रीहनुमान्महारुद्र देवतायै नमः हृदि ।
हीं श्रीं हौं हां इति बीजाय नमः गुह्ये ।
श्रीं इति शक्तये नमः पादयोः ।
किलिकिल बु बु कारेण इति कीलकाय नमः नाभौ ।
लङ्काविध्वंसनेति कवचाय नमः बाहुद्वये ।
मम सर्वोपद्रवशान्त्यर्थं मम सर्वकार्यसिद्ध्यर्थं
इति विनियोगाय नमः सर्वाङ्गे ॥

॥ इति ऋष्यादिन्यासः ॥

॥ अथ करन्यासः ॥

ॐ ऐं ह्रीं हनुमते रामदूताय अङ्गुष्ठाभ्यां नमः ।
ॐ लङ्काविध्वंसनाय तर्जनीभ्यां नमः ।
ॐ अञ्जनीगर्भसम्भूताय मध्यमाभ्यां नमः ।
ॐ शाकिनीडाकिनीविध्वंसनाय अनामिकाभ्यां नमः ।
ॐ किलिकिलि बू बू कारणे विभीषणाय हनुमदेवताय कनिष्ठिकाभ्यां नमः ।
ॐ ह्रीं श्री ह्रौं हां हुं फट् स्वाहा करतल करपुष्ठाभ्यां नमः ॥

॥ इति करन्यासः ॥

॥ अथ हृदयादिषडङ्गन्यासः ॥

ॐ ऐं ह्रीं हनुमते रामदूताय हृदयाय नमः ।
ॐ लङ्काविध्वंसनाय शिरसे स्वाहा ।
ॐ अञ्जनीगर्भसम्भूताय शिखायैवषट् ।
ॐ शाकिनीडाकिनीविध्वंसनाय कवचाय हुम् ।
ॐ किलिकिलि बू बू कारणे विभीषणाय हनुमदेवताय नेत्रत्रयाय वौषट् ।
ॐ ह्रीं श्री ह्रौं हां हुं फट् स्वाहा अस्त्राय फट् ।

॥ इति हृदयादिषडङ्गन्यासः ॥

ध्यानम्

प्रतप्तस्वर्णवर्णाभं संरक्तारुणलोचनम् ।

सुग्रीवादियुतं ध्यायेत् पीताम्बरसमावृतम् ॥

गोष्पदीकृतवाराशिं पुच्छमस्तकमीश्वरम् ।

ज्ञानमुद्रां च विभ्राणं सर्वालङ्कारभूषितम् ॥

वामहस्तसमाकृष्टदशास्याननमण्डलम् ।

उद्यद्दक्षिणदोर्दण्डं हनूमन्तं विचिन्तयेत् ॥

हनूमान् श्रीप्रदो वायुपुत्रो रुद्रो नयोऽजरः ।

अमृत्युर्वीरवीरश्च ग्रामवासो जनाश्रयः ॥ १ ॥

धनदो निर्गुणाकारो वीरो निधिपतिर्मुनिः ।

पिङ्गाक्षो वरदो वाग्मी सीताशोकविनाशनः ॥ २ ॥

शिवः शर्वः परोऽव्यक्तो व्यक्ताव्यक्तो धराधरः ।

पिङ्गकेशः पिङ्गरोमा श्रुतिगम्यः सनातनः ॥ ३ ॥

अनादिर्भगवान् दिव्यो विश्वहेतुर्नराश्रयः ।
 आरोग्यकर्ता विश्वेशो विश्वनाथो हरीश्वरः ॥ ४ ॥
 भर्गो रामो रामभक्तः कल्याणप्रकृतीश्वरः ।
 विश्वम्भरो विश्वमूर्तिर्विश्वाकारोऽथ विश्वपः ॥ ५ ॥
 विश्वात्मा विश्वसेव्योऽथ विश्वो विश्वधरो रविः ।
 विश्वचेष्टो विश्वगम्यो विश्वध्येयःकलाधरः ॥ ६ ॥
 प्लवङ्गमः कपिश्रेष्ठो ज्येष्ठो वेद्यो वनेचरः ।
 बालो वृद्धो युवा तत्त्वं तत्त्वगम्यः सखा ह्यजः ॥ ७ ॥
 अञ्जनासूनुरव्यग्रो ग्रामस्यान्तो धराधरः ।
 भूर्भुवःस्वर्महर्लोको जनोलोकस्तपोऽव्ययः ॥ ८ ॥
 सत्यमोङ्कारगम्यश्च प्रणवो व्यापकोऽमलः ।
 शिवधर्मप्रतिष्ठाता रामेष्टः फल्गुनप्रियः ॥ ९ ॥
 गोष्पदीकृतवारीशः पूर्णकामो धरापतिः ।
 रक्षोघ्नः पुण्डरीकाक्षः शरणागतवत्सलः ॥ १० ॥
 जानकीप्राणदाता च रक्षःप्राणापहारकः ।
 पूर्णः सत्यः पीतवासा दिवाकरसमप्रभः ॥ ११ ॥
 द्रोणहर्ता शक्तिनेता शक्तिराक्षसमारकः ।
 अक्षघ्नो रामदूतश्च शाकिनीजीविताहरः ॥ १२ ॥
 बुभूकारहतारातिर्गर्वपर्वतमर्दनः ।
 हेतुस्त्वहेतुः प्रांशुश्च विश्वकर्ता जगद्गुरुः ॥ १३ ॥
 जगन्नाथो जगन्नेता जगदीशो जनेश्वरः ।
 जगत्त्रिश्रतो हरिः श्रीशो गरुडस्मयभञ्जकः ॥ १४ ॥
 पार्थध्वजो वायुपुत्रः सितपुच्छोऽमितप्रभः ।
 ब्रह्मपुच्छः परब्रह्मपुच्छो रामेष्टकारकः ॥ १५ ॥
 सुग्रीवादियुतो ज्ञानी वानरो वानरेश्वरः ।
 कल्पस्थायी चिरञ्जीवी प्रसन्नश्च सदाशिवः ॥ १६ ॥
 सन्मतिः सद्गतिर्भुक्तिमुक्तिदः कीर्तिदायकः ।

कीर्तिः कीर्तिप्रदश्चैव समुद्रः श्रीप्रदः शिवः ॥ १७ ॥
 उदधिक्रमणो देवः संसारभयनाशनः ।
 वालिवन्धनकृद्विश्वजेता विश्वप्रतिष्ठितः ॥ १८ ॥
 लङ्कारिः कालपुरुषो लङ्केशगृहभञ्जनः ।
 भूतावासो वासुदेवो वसुस्त्रिभुवनेश्वरः ॥
 श्रीरामरूपः कृष्णस्तु लङ्काप्रासादभञ्जनः ।
 कृष्णः कृष्णस्तुतः शान्तः शान्तिदो विश्वभावनः ॥ २० ॥
 विश्वभोक्ताऽथ मारघ्नो ब्रह्मचारी जितेन्द्रियः ।
 ऊर्ध्वगो लाङ्गुली माली लाङ्गूलाहतराक्षसः ॥ २१ ॥
 समीरतनुजो वीरो वीरमारो जयप्रदः ।
 जगन्मङ्गलदः पुण्यः पुण्यश्रवणकीर्तनः ॥ २२ ॥
 पुण्यकीर्तिः पुण्यगीतिर्जगत्पावनपावनः ।
 देवेशोऽमितरोमाऽथ रामभक्तविधायकः ॥ २३ ॥
 ध्याता ध्येयो जगत्साक्षी चेता चैतन्यविग्रहः ।
 ज्ञानदः प्राणदः प्राणो जगत्प्राणः समीरणः ॥ २४ ॥
 विभीषणप्रियः शूरः पिप्पलाश्रयसिद्धिदः ।
 सिद्धः सिद्धाश्रयः कालः कालभक्षकपूजितः ॥ २५ ॥
 लङ्केशनिधनस्थायी लङ्कादाहक ईश्वरः ।
 चन्द्रसूर्याग्निनेत्रश्च कालाग्निः प्रलयान्तकः ॥ २६ ॥
 कपिलः कपिशः पुण्यरातिर्द्वादशराशिगः ।
 सर्वाश्रयोऽप्रमेयात्मा रेवत्यादिनिवारकः ॥ २७ ॥
 लक्ष्मणप्राणदाता च सीताजीवनहेतुकः ।
 रामध्यायी हृषीकेशो विष्णुभक्तो जटी बली ॥ २८ ॥
 देवारिदर्पहा होता धाता कर्ता जगत्प्रभुः ।
 नगरग्रामपालश्च शुद्धो बुद्धो निरन्तरः ॥ २९ ॥
 निरञ्जनो निर्विकल्पो गुणातीतो भयङ्करः ।
 हनुमांश्च दुराराध्यस्तपःसाध्यो महेश्वरः ॥ ३० ॥

जानकीघनशोकोत्थतापहर्ता पराशरः ।
 वाङ्मयः सदसद्रूपः कारणं प्रकृतेः परः ॥ ३१ ॥
 भाग्यदो निर्मलो नेता पुच्छलङ्काविदाहकः ।
 पुच्छबद्धो यातुधानो यातुधानरिपुप्रियः ॥ ३२ ॥
 छायापहारी भूतेशो लोकेशः सद्गतिप्रदः ।
 प्लवङ्गमेश्वरः क्रोधः क्रोधसंरक्तलोचनः ॥ ३३ ॥
 क्रोधहर्ता तापहर्ता भक्ताभयवरप्रदः ।
 भक्तानुकम्पी विश्वेशः पुरुहूतः पुरन्दरः ॥ ३४ ॥
 अग्निर्विभावसुर्भास्वान् यमो निर्ऋतिरेव च ।
 वरुणो वायुगतिमान् वायुः कुबेर ईश्वरः ॥ ३५ ॥
 रविश्चन्द्रः कुजः सौम्यो गुरुः काव्यः शनैश्वरः ।
 राहुः केतुर्मरुदाता धाता हर्ता समीरजः ॥ ३६ ॥
 मशकीकृतदेवारिर्दित्यारिर्मधूसूदनः ।
 कामः कपिः कामपालः कपिलो विश्वजीवनः ॥ ३७ ॥
 भागीरथीपदाम्भोजः सेतुबन्धविशारदः ।
 स्वाहा स्वधा हविः कव्यं हव्यवाहः प्रकाशकः ॥ ३८ ॥
 स्वप्रकाशो महावीरो मधुरोऽमितविक्रमः ।
 उड्डीनोड्डीनगतिमान् सद्गतिः पुरुषोत्तमः ॥
 जगदात्मा जगद्योनिर्जगदन्तो ह्यनन्तरः ।
 विपाप्मा निष्कलङ्कोऽथ महान् महदहङ्कृतिः ॥ ४० ॥
 खं वायुः पृथिवी चापो वह्निर्दिक् काल एकलः ।
 क्षेत्रज्ञः क्षेत्रपालश्च पल्वलीकृतसागरः ॥ ४१ ॥
 हिरण्यमयः पुराणश्च खेचरो भूचरो मनुः ।
 हिरण्यगर्भः सूत्रात्मा राजराजो विशां पतिः ॥ ४२ ॥
 वेदान्तवेद्य उद्गीथो वेदाङ्गो वेदपारगः ।
 प्रतिग्रामस्थितः सद्यः स्फूर्तिदाता गुणाकरः ॥ ४३ ॥

नक्षत्रमाली भूतात्मा सुरभिः कल्पपादपः ।
 चिन्तामणिर्गुणनिधिः प्रजाद्वारमनुत्तमः ॥ ४४ ॥
 पुण्यश्लोकः पुरारातिः मतिमान् शर्वरीपतिः ।
 किल्किलारावसन्नस्तभूतप्रेतपिशाचकः ॥ ४५ ॥
 ऋणत्रयहरः सूक्ष्मः स्थूलः सर्वगतिः पुमान् ।
 अपस्मारहरः स्मर्ता श्रुतिर्गाथा स्मृतिर्मनुः ॥ ४६ ॥
 स्वर्गद्वारं प्रजाद्वारं मोक्षद्वारं यतीश्वरः ।
 नादरूपं परं ब्रह्म ब्रह्म ब्रह्मपुरातनः ॥ ४७ ॥
 एकोऽनेको जनः शुक्लः स्वयञ्ज्योतिरनाकुलः ।
 ज्योतिर्ज्योतिरनादिश्च सात्विको राजसस्तमः ॥ ४८ ॥
 तमोहर्ता निरालम्बो निराकारो गुणाकरः ।
 गुणाश्रयो गुणमयो बृहत्कायो बृहद्यशाः ॥
 बृहद्धनुर्बृहत्पादो बृहन्मूर्धा बृहत्स्वनः ।
 बृहत्कर्णो बृहन्नासो बृहद्बाहुर्बृहत्तनुः ॥ ५० ॥
 बृहद्ग्लो बृहत्कायो बृहत्पुच्छो बृहत्करः ।
 बृहद्गतिर्बृहत्सेवो बृहद्भोकफलप्रदः ॥ ५१ ॥
 बृहद्भक्तिर्बृहद्वाञ्छाफलदो बृहदीश्वरः ।
 बृहद्भोकनुतो द्रष्टा विद्यादाता जगद्गुरुः ॥ ५२ ॥
 देवाचार्यः सत्यवादी ब्रह्मवादी कलाधरः ।
 सप्तपातालगामी च मलयाचलसंश्रयः ॥ ५३ ॥
 उत्तराशास्थितः श्रीशो दिव्यौषधिवशः खगः ।
 शाखामृगः कपीन्द्रोऽथ पुराणः प्राणचञ्चुरः ॥ ५४ ॥
 चतुरो ब्राह्मणो योगी योगिगम्यः परोऽवरः ।
 अनादिनिधनो व्यासो वैकुण्ठः पृथिवीपतिः ॥ ५५ ॥
 अपराजितो जितारातिः सदानन्द ईशिता ।
 गोपालो गोपतिर्योद्धा कलिः स्फालः परात्परः ॥ ५६ ॥
 मनोवेगी सदायोगी संसारभयनाशनः ।

तत्त्वदाताऽथ तत्त्वज्ञस्तत्त्वं तत्त्वप्रकाशकः ॥ ५७ ॥
 शुद्धो बुद्धो नित्ययुक्तो भक्ताकारो जगद्रथः ।
 प्रलयोऽमितमायश्च मायातीतो विमत्सरः ॥ ५८ ॥
 मायानिर्जितरक्षाश्च मायानिर्मितविष्टपः ।
 मायाश्रयश्च निलेपो मायानिर्वर्तकः सुखी ॥
 सुखी(खं) सुखप्रदो नागो महेशकृतसंस्तवः ।
 महेश्वरः सत्यसन्धः शरभः कलिपावनः ॥ ६० ॥
 रसो रसज्ञः सन्मानो रूपं चक्षुः श्रुती रवः ।
 घ्राणं गन्धः स्पर्शनं च स्पर्शो हिङ्गारमानगः ॥ ६१ ॥
 नेति नेतीति गम्यश्च वैकुण्ठभजनप्रियः ।
 गिरिशो गिरिजाकान्तो दुर्वासाः कविरङ्गिराः ॥ ६२ ॥
 भृगुर्वसिष्ठश्च्यवनो नारदस्तुम्बुरुर्हरः ।
 विश्वक्षेत्रं विश्वबीजं विश्वनेत्रं च विश्वपः ॥ ६३ ॥
 याजको यजमानश्च पावकः पितरस्तथा ।
 श्रद्धा बुद्धिः क्षमा तन्द्रा मन्त्रो मन्त्रयिता सुरः ॥ ६४ ॥
 राजेन्द्रो भूपती रूढो माली संसारसारथिः ।
 नित्यः सम्पूर्णकामश्च भक्तकामधुगुत्तमः ॥ ६५ ॥
 गणपः केशवो भ्राता पिता माताऽथ मारुतिः ।
 सहस्रमूर्धा सहस्रास्यः सहस्राक्षः सहस्रपात् ॥ ६६ ॥
 कामजित् कामदहनः कामः काम्यफलप्रदः ।
 मुद्रोपहारी रक्षोघ्नः क्षितिभारहरो बलः ॥ ६७ ॥
 नखदंष्ट्रायुधो विष्णुभक्तो भक्ताभयप्रदः ।
 दर्पहा दर्पदो दंष्ट्राशतमूर्तिरमूर्तिमान् ॥ ६८ ॥
 महानिधिर्महाभागो महाभर्गो महर्द्धिदः ।
 महाकारो महायोगी महातेजा महाद्युतिः ॥
 महाकर्मा महानादो महामन्त्रो महामतिः ।
 महाशमो महोदारो महादेवात्मको विभुः ॥ ७० ॥

रुद्रकर्मा क्रूरकर्मा रत्ननाभः कृतागमः ।
 अम्भोधिलङ्घनः सिद्धः सत्यधर्मा प्रमोदनः ॥ ७१ ॥
 जितामित्रो जयः सोमो विजयो वायुवाहनः ।
 जीवो धाता सहस्रांशुर्मुकुन्दो भूरिदक्षिणः ॥ ७२ ॥
 सिद्धार्थः सिद्धिदः सिद्धः सङ्कल्पः सिद्धिहेतुकः ।
 सप्तपातालचरणः सप्तर्षिगणवन्दितः ॥ ७३ ॥
 सप्ताब्धिलङ्घनो वीरः सप्तद्वीपोरुमण्डलः ।
 सप्ताङ्गराज्यसुरवदः सप्तमातृनिषेवितः ॥ ७४ ॥
 सप्तलोकैकमकुटः सप्तहोत्रः स्वराश्रयः ।
 सप्तसामोपगीतश्च सप्तपातालसंश्रयः ॥ ७५ ॥
 सप्तच्छन्दोनिधिः सप्तच्छन्दः सप्तजनाश्रयः ।
 मेधादः कीर्तिदः शोकहारी दौर्भाग्यनाशनः ॥ ७६ ॥
 सर्ववश्यकरो गर्भदोषहा पुत्रपौत्रदः ।
 प्रतिवादिमुखस्तम्भो रुष्टचित्तप्रसादनः ॥ ७७ ॥
 पराभिचारशमनो दुःखहा बन्धमोक्षदः ।
 नवद्वारपुराधारो नवद्वारनिकेतनः ॥ ७८ ॥
 नरनारायणस्तुत्यो नवनाथमहेश्वरः ।
 मेखली कवची खड्गी भ्राजिष्णुर्जिष्णुसारथिः ॥
 बहुयोजनविस्तीर्णपुच्छः पुच्छहतासुरः ।
 दुष्टहन्ता नियमिता पिशाचग्रहशातनः ॥ ८० ॥
 बालग्रहविनाशी च धर्मनेता कृपाकरः ।
 उग्रकृत्यश्चोग्रवेग उग्रनेत्रः शतक्रतुः ॥ ८१ ॥
 शतमन्युस्तुतः स्तुत्यः स्तुतिः स्तोता महाबलः ।
 समग्रगुणशाली च व्यग्रो रक्षोविनाशनः ॥ ८२ ॥
 रक्षोऽग्निदावो ब्रह्मेशः श्रीधरो भक्तवत्सलः ।
 मेघनादो मेघरूपो मेघवृष्टिनिवारणः ॥ ८३ ॥

मेघजीवनहेतुश्च मेघश्यामः परात्मकः ।
 समीरतनयो धाता तत्त्वविद्याविशारदः ॥ ८४ ॥
 अमोघोऽमोघवृष्टिश्चाभीष्टदोऽनिष्टनाशनः ।
 अर्थोऽनर्थापहारी च समर्थो रामसेवकः ॥ ८५ ॥
 अर्थी धन्योऽसुरारातिः पुण्डरीकाक्ष आत्मभूः ।
 सङ्कर्षणो विशुद्धात्मा विद्याराशिः सुरेश्वरः ॥ ८६ ॥
 अचलोद्धारको नित्यः सेतुकृद्रामसारथिः ।
 आनन्दः परमानन्दो मत्स्यः कूर्मो निधिः शयः ॥ ८७ ॥
 वराहो नारसिंहश्च वामनो जमदग्निजः ।
 रामः कृष्णः शिवो बुद्धः कल्की रामाश्रयो हरिः ॥ ८८ ॥
 नन्दी भृङ्गी च चण्डी च गणेशो गणसेवितः ।
 कर्माध्यक्षः सुरारामो विश्रामो जगतीपतिः ॥
 जगन्नाथः कपीशश्च सर्वावासः सदाश्रयः ।
 सुग्रीवादिस्तुतो दान्तः सर्वकर्मा षुवङ्गमः ॥ ९० ॥
 नखदारितरक्षश्च नखयुद्धविशारदः ।
 कुशलः सुधनः शेषो वासुकिस्तक्षकस्तथा ॥ ९१ ॥
 स्वर्णवर्णो बलाढ्यश्च पुरुजेताऽघनाशनः ।
 कैवल्यदीपः कैवल्यो गरुडः पन्नगो गुरुः ॥ ९२ ॥
 क्लीक्रीरावहतारातिगर्वः पर्वतभेदनः ।
 वज्राङ्गो वज्रवक्रश्च भक्तवज्रनिवारकः ॥ ९३ ॥
 नखायुधो मणिग्रीवो ज्वालामाली च भास्करः ।
 प्रौढप्रतापस्तपनो भक्ततापनिवारकः ॥ ९४ ॥
 शरणं जीवनं भोक्ता नानाचेष्टोऽथ चञ्चलः ।
 स्वस्थस्त्वस्वास्थ्यहा दुःखशातनः पवनात्मजः ॥ ९५ ॥
 पवनः पावनः कान्तो भक्ताङ्गः सहनो बलः ।
 मेघनादरिपुर्मैघनादसंहृतराक्षसः ॥ ९६ ॥
 क्षरोऽक्षरो विनीतात्मा वानरेशः सताङ्गतिः ।

श्रीकण्ठः शितिकण्ठश्च सहायः सहनायकः ॥ ९७ ॥
 अस्थूलस्त्वनणुर्भर्गो देवसंसृतिनाशनः ।
 अध्यात्मविद्यासारश्चाप्यध्यात्मकुशलः सुधीः ॥ ९८ ॥
 अकल्मषः सत्यहेतुः सत्यदः सत्यगोचरः ।
 सत्यगर्भः सत्यरूपः सत्यः सत्यपराक्रमः ॥ ९९ ॥
 अञ्जनाप्राणलिङ्गं च वायुवंशोद्भवः श्रुतिः ।
 भद्ररूपो रुद्ररूपः सूरूपश्चिररूपधृक् ॥ १०० ॥
 मैनाकवन्दितः सूक्ष्मदर्शनो विजयो जयः ।
 क्रान्तिदिङ्मण्डलो रुद्रः प्रकटीकृतविक्रमः ॥ १०१ ॥
 कम्बुकण्ठः प्रसन्नात्मा ह्रस्वनासो वृकोदरः ।
 लम्बोष्ठः कुण्डली चित्रमाली योगविदां वरः ॥ १०२ ॥
 विपश्चित् कविरानन्दविग्रहोऽनल्पनाशनः ।
 फाल्गुनीसूनुरव्यग्रो योगात्मा योगतत्परः ॥ १०३ ॥
 योगविद्योगकर्ता च योगयोनिर्दिगम्बरः ।
 अकारादिक्षकारान्तवर्णनिर्मितविग्रहः ॥ १०४ ॥
 उलूखलमुखः सिद्धसंस्तुतः परमेश्वरः ।
 श्लिष्टजङ्घः श्लिष्टजानुः श्लिष्टपाणिः शिखाधरः ॥ १०५ ॥
 सुशर्माऽमितधर्मा च नारायणपरायणः ।
 जिष्णुर्भविष्णु रोचिष्णुर्ग्रसिष्णुः स्थाणुरेव च ॥ १०६ ॥
 हरी रुद्रानुकृद्दृक्षकम्पनो भूमिकम्पनः ।
 गुणप्रवाहः सूत्रात्मा वीतरागः स्तुतिप्रियः ॥ १०७ ॥
 नागकन्याभयध्वंसी कृतपूर्णः कपालभृत् ।
 अनुकूलोऽक्षयोऽपायोऽनपायो वेदपारगः ॥ १०८ ॥
 अक्षरः पुरुषो लोकनाथश्चक्षुः प्रभुर्दृढः ।
 अष्टाङ्गयोगफलभूः सत्यसन्धः पुरुष्टुतः ॥ १०९ ॥
 श्मशानस्थाननिलयः प्रेतविद्रावणक्षमः ।
 पञ्चाक्षरपरः पञ्चमातृको रञ्जनो ध्वजः ॥ ११० ॥

योगिनीवृन्दवन्द्यश्रीः शत्रुघ्नोऽनन्तविक्रमः ।
 ब्रह्मचारीन्द्रियवपुर्धृतदण्डो दशात्मकः ॥ १११ ॥
 अप्रपञ्चः सदाचारः शूरसेनो विदारकः ।
 बुद्धः प्रमोद आनन्दः सप्तजिह्वपतिर्धरः ॥ ११२ ॥
 नवद्वारपुराधारः प्रत्यग्रः सामगायनः ।
 षड्कधामा स्वर्लोकभयहृन्मानदो मदः ॥ ११३ ॥
 सर्ववश्यकरः शक्तिरनन्तोऽनन्तमङ्गलः ।
 अष्टमूर्तिधरो नेता विरूपः स्वरसुन्दरः ॥ ११४ ॥
 धूमकेतुर्महाकेतुः सत्यकेतुर्महारथः ।
 नन्दीप्रियः स्वतन्त्रश्च मेखली डमरुप्रियः ॥ ११५ ॥
 लोहिताङ्गः समिद्धहिः षड्रतुः शर्व ईश्वरः ।
 फलभुक् फलहस्तश्च सर्वकर्मफलप्रदः ॥ ११६ ॥
 धर्माध्यक्षो धर्मफलो धर्मो धर्मप्रदोऽर्थदः ।
 पञ्चविंशतितत्त्वज्ञस्तारको ब्रह्मतत्परः ॥ ११७ ॥
 त्रिमार्गवसतिर्भीमः सर्वदुष्टनिबर्हणः ।
 ऊर्जःस्वामी जलस्वामी शूली माली निशाकरः ॥ ११८ ॥
 रक्ताम्बरधरो रक्तो रक्तमाल्यविभूषणः ।
 वनमाली शुभाङ्गश्च श्वेतः श्वेताम्बरो युवा ॥ ११९ ॥
 जयोऽजेयपरीवारः सहस्रवदनः कविः ।
 शाकिनीडाकिनीयक्षरक्षोभूतप्रभञ्जनः ॥ १२० ॥
 सद्योजातः कामगतिर्ज्ञानमूर्तिर्यशस्करः ।
 शम्भुतेजाः सार्वभौमो विष्णुभक्तः प्लवङ्गमः ॥ १२१ ॥
 चतुर्णवतिमन्त्रज्ञः पौलस्त्यबलदर्पहा ।
 सर्वलक्ष्मीप्रदः श्रीमानङ्गदप्रियवर्धनः ॥ १२२ ॥
 स्मृतिबीजं सुरेशानः संसारभयनाशनः ।
 उत्तमः श्रीपरीवारः श्रीभूरुग्रश्च कामधुक् ॥ १२३ ॥

सदागतिर्मातरिश्वा रामपादाब्जषट्पदः ।
नीलप्रियो नीलवर्णो नीलवर्णप्रियः सुहृत् ॥ १२४ ॥
रामदूतो लोकबन्धुरन्तरात्मा मनोरमः ।
श्रीरामध्यानकृद्द्वीरः सदा किम्पुरुषस्तुतः ॥ १२५ ॥
रामकार्यान्तरङ्गश्च शुद्धिर्गतिरनामयः ।
पुण्यश्लोकः परानन्दः परेशप्रियसारथिः ॥ १२६ ॥
लोकस्वामी मुक्तिदाता सर्वकारणकारणः ।
महाबलो महावीरः पारावारगतिर्गुरुः ॥ १२७ ॥
तारको भगवांस्त्राता स्वस्तिदाता सुमङ्गलः ।
समस्तलोकसाक्षी च समस्तसुरवन्दितः ।
सीतासमेतश्रीरामपादसेवाधुरन्धरः ॥ १२८ ॥
वाल्मीकिरुवाच
इति नाम्न सहस्रेण स्तुतो रामेण वायुभूः ।
उवाच तं प्रसन्नात्मा संघायात्मानमव्ययम् ॥ १२९ ॥
श्री हनुमानुवाच ।
ध्यानास्पदमिदं ब्रह्म मत्पुरः समुपस्थितम् ।
स्वामिन् कृपानिधे राम ज्ञातोऽसि कपिना मया ॥ १३० ॥
त्वध्यान निरता लोकाः किं मां जपसि सादरम् ।
तवागमनहेतुश्च ज्ञातो ह्यत्र मयाऽनघ ॥ १३१ ॥
कर्तव्यं मम किं राम तथा ब्रूहि च राघव ।
इति प्रचोदितो रामः प्रहृष्टात्मेदमब्रवीत् ॥ १३२ ॥
श्री रामचन्द्रोवाच ।
दुर्जयः खलु वैदेहीं गृहीत्वा कोऽपि निर्गतः ।
हत्वा तं निर्घृणं वीरमानय त्वं कपीश्वर ॥ १३३ ॥
मम दास्यं कुरु सखे भव विश्वसुखंकरः ।
तथा कृते त्वया वीर मम कार्यं भविष्यति ॥ १३४ ॥
ओमीत्याज्ञां तु शिरसा गृहीत्वा स कपीश्वरः ।
विधेयं विधिवत्तत्र चकार शिरसा स्वयम् ॥ १३५ ॥

इदं नामसहस्रं तु योऽधीते प्रत्यहं नरः ।
दुःखौघो नश्यते क्षिप्रं सम्पत्तिर्वर्धते चिरम् ।
वश्यं चतुर्विधं तस्य भवत्येव न संशयः ॥ १३६ ॥

राजानो राजपुत्राश्च राजकीयाश्च मन्त्रिणः ।
त्रिकालं पठनादस्य दृश्यन्ते च त्रिपक्षतः ॥ १३७ ॥

अश्वत्थमूले जपतां नास्ति वैरिकृतं भयम् ।
त्रिकालपठनादस्य सिद्धिः स्यात् करसंस्थिता ॥ १३८ ॥

ब्राह्मे मुहूर्ते चोत्थाय प्रत्यहं यः पठेन्नरः ।
ऐहिकामुष्मिकान् सोऽपि लभते नात्र संशयः ॥ १३९ ॥

सङ्ग्रामे सन्निविष्टानां वैरिविद्रावणं भवेत् ।
ज्वरापस्मारशमनं गुल्मादिव्याधिवारणम् ॥ १४० ॥

साम्राज्यसुखसम्पत्तिदायकं जपतां नृणाम् ।
य इदं पठते नित्यं पाठयेद्वा समाहितः ।
सर्वान् कामानवाप्नोति वायुपुत्रप्रसादतः ॥ १४१ ॥

॥ श्री आञ्जनेयसहस्रनामस्तोत्रं हनुमत्सहस्रनामस्तोत्रं च सम्पूर्णम् ॥

From Hanumatstutimanjari, Mahaperiaval Publication
Duplicate encoding by Saraswathy Ravishankar Mayavaram
Proofread by PSA Easwaran psaeaswaran at gmail.com, Gopal
Upadhyay
This text differs from commonly given in Gitapress publication
(especially verses 12, 18, and portion after 123).
That is said to be from mantramahArNava, pUrvakhaNDa,
navamataranga,
and is supposed to be rAmakRitam. With such variations in
Sanskrit texts,
the reader is forewarned to be practical and bring up devotion
selecting any

text rather than getting caught in details.

With such variations, there is no loss of generality.

Additional portion is added from Mantra Maharnava pdf part - 3
pg.no. 87-93



.. shrI Anjaneya or Hanuman Stotra of 1000 Names ..

Searchable pdf was typeset using XeTeXgenerateactualtext feature of Xe_{La}TeX 0.99996

on August 20, 2017



Please send corrections to sanskrit@cheerful.com

